

ஸ்தோத்திரம் ஸ்தோத்திரம் ஸ்தோத்திரமே நாங்கள்
தேவனின் அருளுக்கு பாத்திரமே
சாத்திர வேதங்கள் கடந்துவிட்டோம் லஹரி
சத்திய வழியினை ஏற்றுக்கொண்டோமே

ஆத்திரம் கொண்டோர் அன்பினை இழப்பார்
ஆசையில் அலைவோர் ஆத்மாவை அழிப்பார்
நித்திய வாழ்வினில் உலகினை வெறுப்பவர்
நியாயத்தில் இறைவன் அருகினில் இருப்பார்

பாவங்கள் சுமந்து ஞானத்தை இழப்பார்
பரிசுத்த அன்பினில் தேவனை காண்பார்
ஆதிபலியின் மகிமையை உணர்வார்
தேவனின் ராஜ்ஜிய புதுமையை அறிவார்

யுகத்துக்கு யுகம் ஒரு இறை நாமம் - கலி
யுகத்துக்கு தேவை ஹரி நாமம்
ஹரிக்கொரு நாமமே லஹரி என்போம் - அருள்
தருகின்ற மாதவன் அவரென்போம்

சத்தியமேவ ஜெயதே என்றிட
நித்திய வாழ்வினைக் காட்டுகின்றார்
சாந்திக்கே நாமமே மருந்தாகும் - லஹரி
சந்நிதி ஞான விருந்தாகும்